



महाराष्ट्र शासन राजपत्र

असाधारण भाग चार

वर्ष ४, अंक ४५(२)]

शुक्रवार, जुलै २७, २०१८/श्रावण ५, शके १९४०

[पृष्ठे २, किंमत : रुपये २३.००

असाधारण क्रमांक ७८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१८ चा महाराष्ट्र अधिनियम क्रमांक ४५.— महाराष्ट्र महामार्ग अधिनियम यात आणखी सुधारणा करण्यासाठी अधिनियम.	पृष्ठे
१-२	

दिनांक २५ जुलै २०१८ रोजी मा. राज्यपालांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

राजेन्द्र ग. भागवत,
प्रभारी सचिव (विधि विधान),
महाराष्ट्र शासन,
विधि व न्याय विभाग.

सन २०१८ चा महाराष्ट्र अधिनियम क्रमांक ४५.

(मा. राज्यपालांची संमती मिळाल्यानंतर “महाराष्ट्र शासन राजपत्रात” दिनांक २७ जुलै २०१८ रोजी प्रथम प्रसिद्ध केलेला अधिनियम.)

महाराष्ट्र महामार्ग अधिनियम यात आणखी सुधारणा करण्यासाठी अधिनियम.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

१९५५ चा **आणि ज्याअर्थी**, यात यापुढे दिलेल्या प्रयोजनांसाठी, महाराष्ट्र महामार्ग अधिनियम यात आणखी सुधारणा
५५. करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती
२०१८ चा अस्तित्वात असल्याबाबत त्यांची खात्री पटली होती ; आणि, म्हणून त्यांनी दिनांक २९ मे २०१८ रोजी, महाराष्ट्र
महा. महामार्ग (सुधारणा) अध्यादेश, २०१८ हा प्रख्यापित केला होता ;
अध्या.
१४.

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे ;
त्याअर्थी, भारतीय गणराज्याच्या एकोणसत्तराव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व
प्रारंभ.

१. (१) या अधिनियमास, महाराष्ट्र महामार्ग (सुधारणा) अधिनियम, २०१८, असे म्हणावे.
 (२) तो, दिनांक २९ मे २०१८ रोजी अंमलात आला असल्याचे मानण्यात येईल.

सन १९५५ चा
अधिनियम क्रमांक
५५ याच्या कलम
२ ची सुधारणा.

२. महाराष्ट्र महामार्ग अधिनियम (यात यापुढे ज्याचा निर्देश “मुख्य अधिनियम” असा करण्यात आला आहे) याच्या कलम २ मध्ये,—

१९५५ चा
५५.

(१) खंड (ओ) नंतर, पुढील खंड समाविष्ट करण्यात येईल :—

“(ओ-१) “हक्कदार व्यक्ती” याचा अर्थ, लागू असलेल्या कायद्यानुसार नुकसान भरपाईची रक्कम मिळण्यास हक्कदार असलेली व्यक्ती, असा आहे ;”;

(२) खंड (स) ऐवजी, पुढील खंड दाखल करण्यात येईल :—

“(स) या अधिनियमात वापरलेल्या “बाधित कुटुंब” आणि “हितसंबंधित व्यक्ती” या संज्ञांना, भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम, २०१३ यात जे अर्थ नेमून दिलेले असतील, तेच अर्थ असतील.”.

२०१३ चा
३०.

सन १९५५ चा
अधिनियम क्रमांक
५५ याच्या कलम
१९अ ची
सुधारणा.

३. मुख्य अधिनियमाच्या कलम १९अ मध्ये, “भूमिसंपादन अधिकारी किंवा याबाबतीत त्याने प्राधिकृत केलेली इतर कोणतीही व्यक्ती यांनी” या मजकुराऐवजी, “भूमिसंपादन अधिकारी किंवा महामार्ग प्राधिकरण किंवा याबाबतीत त्यांनी प्राधिकृत केलेली इतर कोणतीही व्यक्ती यांनी” हा मजकूर दाखल करण्यात येईल.

सन १९५५ चा
अधिनियम क्रमांक
५५ याच्या कलम
१९ब ची
सुधारणा.

४. मुख्य अधिनियमाच्या कलम १९ब मध्ये,—

(१) पोट-कलम (३) मधील परंतुकानंतर, पुढील परंतुक जादा दाखल करण्यात येईल :—

“परंतु आणखी असे की, राज्य शासन, पूर्ववर्ती परंतुकान्वये सर्वसाधारण आदेश काढतेवेळी, भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम, २०१३ याच्या पहिल्या अनुसूचीनुसार करावयाचे नुकसान भरपाईच्या रकमेचे निर्धारण आणि दुसऱ्या व तिसऱ्या अनुसूचीमध्ये विनिर्दिष्ट केलेले पुनर्वसन व पुनर्वसाहत यासंबंधात बाधित कुटुंबांना हितकारक असणाऱ्या तरतुदींचे पालन करील.”;

(२) पोट-कलम (१०) नंतर, पुढील परंतुक जादा दाखल करण्यात येईल :—

“परंतु, भूमिसंपादन अधिकारी किंवा लवाद हा, भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम, २०१३ खालील पहिल्या अनुसूचीनुसार करावयाचे नुकसान भरपाईच्या रकमेचे निर्धारण आणि दुसऱ्या व तिसऱ्या अनुसूचीमध्ये विनिर्दिष्ट केलेले पुनर्वसन व पुनर्वसाहत यासंबंधी, पोट-कलम (३) च्या पहिल्या परंतुका अन्वये काढण्यात आलेला राज्य शासनाचा सर्वसाधारण आदेश विचारात घेईल.”.

२०१३ चा
३०.

सन १९५५ चा
अधिनियम क्रमांक
५५ याचे कलम
१९इ वगळणे.

५. मुख्य अधिनियमाचे कलम १९इ वगळण्यात येईल.

सन २०१८ चा
महाराष्ट्र अध्यादेश
क्रमांक १४ याचे
निरसन व
व्यावृत्ती.

६. (१) महाराष्ट्र महामार्ग (सुधारणा) अध्यादेश, २०१८ हा, याद्वारे, निरसित करण्यात येत आहे.
 (२) अशा प्रकारे निरसन झाले असले तरीही, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदींन्वये करण्यात आलेली कोणतीही कृती किंवा कोणतीही कार्यवाही (काढण्यात आलेली कोणतीही अधिसूचना किंवा दिलेला कोणताही आदेश यांसह) ही, या अधिनियमान्वये सुधारणा करण्यात आलेल्या मुख्य अधिनियमाच्या संबंधित तरतुदींन्वये करण्यात आलेली कोणतीही कृती, कार्यवाही किंवा, यथास्थिती, काढण्यात आलेली अधिसूचना किंवा दिलेला आदेश असल्याचे मानण्यात येईल.

२०१८ चा
महा.
अध्या.
१४.